



# 2018 2023

## Global lider, qurucu rəhbər, müzəffər komandan



### ◆ Zəfərin izi ilə

Yolumuz yenə Şuşayadır...

Zəfər yolu ilə Qarabağın ecazkar mənərəsinə tamaşa edə-edə zəfərimizin zirvəsinə doğru irəliləyirik. Dağların arxından boylanan səhər günəşinin şüaları ətrafa yayıldıqca dünyada tay-bərabəri olmayan bənzərsiz təbiət gözəlliyinə sahiblik edirik.

Daşaltıdan şəhərə doğru qalxarkən diqqətimizi çəkən Kirs dağı istiqamətindən Şuşaya çəkilən yeni yolun körpü və tunellərinin artıq hazır vəziyyətə gətirilməsi olur. Demək olar ki, həmin istiqamətdə tikinti işləri yekunlaşıb, asfalt örtüyü tökülüb. Bu yol, Zəfər yolu ilə Daşaltının üstündə, yəni Şuşanın girovçuyunda yaradılmış dairədə birləşərək şəhərə daxil olur.

Şəhərə yaxınlaşırsınız. Aylardır burada, Şuşa-Laçın yolunda ekoloji terrora "yox" deyən gənclərin səsləndirdikləri şüurlar hər tərəfə yayılır: "Azərbaycan oyaqdır, sərvtinə dayaqdır!", "Azərbaycan vahiddir, sərvtinə sahibdir!", "Ekoloji cinayətə son!", "Stop ekoterror!"...

Gənclər dayanmadan Azərbaycan, ingilis və rus dillərində bu şüurları təkrar edirlər. 4 aya yaxındır ki, burada əsl qəhrəmanlıq nümayiş etdirən gənc fəallarla salamlanmış hal-ohval tutduqdan sonra şəhərdəki tikinti bumu, möhtəşəm quruculuq işləri ilə tanış olmaq üçün qalaya daxil oluruq...

### Möhtəşəm tikinti bumu: yeni hotellər, yaşayış binaları inşa olunur

Bir vaxtlar "Kiçik Paris", "Qafqazın sənət məbədi", "Azərbaycan musiqisinin beşiyi" və "Şərqi konservatoriyası" adlandırılan, ölkəmizin ictimai-siyasi həyatında mühüm xidmətləri olan bir sıra görkəmli xadimlərin vətəni, eləcə də tarixi mədəniyyət beşiyi və Qarabağın baş tacı olan Şuşada möhtəşəm quruculuq işləri davam edir.

1752-ci ildə Pənahəli xanın tikdirdiyi qədim Şuşamız 28 il erməni barbarlarının vəhşilikləri nəticəsində dağılıb, məhv edildi. Amma Azərbaycan tarixinin ən qüdrətli dövlətinə çevirən Ali Baş Komandan İlham Əliyev imkan vermədi ki, Hayastan qədim şəhərimizi özününküləşdirsin. Müzəffər Ali Baş Komandan 200 əsrlik münəşşəyə, 30 illik müharibəyə son qoyaraq Azərbaycana qorunulmuş, əsrlər sonra böyük zəfər qazandırdı. Azərbaycan xalqının əsl qəhrəman oğlu kimi 39 ildən sonra Şuşaya qalib sərkərdə kimi ayaq basdı. Şuşada dalğalandırdığı bayrağın kölgəsi bütün Qarabağa düşdü, Şuşada yandırdığı Novruz tonqalının istisi bütün Azərbaycana yayıldı, xalqın ürəyi dağa döndü.

Bu gün 270 yaşlı Şuşamız İlham Əliyevin xüsusi diqqəti və qayğısı ilə quruculuğun baş meydanına çevrilib. Şəhər yenidən qurulur, ona istəyə uyğun və yaşayış yeni həyat, yeni nəfəs verilir. Burada tikilən hər bir iqtisadi və sosialyönümlü obyektin açılışı hər kəsdə ruh yüksəkliyi yaradır.

Hazırda Şuşada 23 ədəd çoxmənzilli bina inşa edilir. Binaların ümumi sahəsi 60 min kvadratmetr təşkil etməklə 450 mənşildən ibarət olacaq və gələcək ilin sonuna qədər hazır olacaq. Beləliklə, şuşalıların doğma yurdlarına qayıtmağa başlayacaqlar.






Hazırda şəhərdə hotellər, yeni fərdi evlər də tikilməkdədir. Ən maraqlı binalardan biri isə 154 otaqlı hoteldir. 3 hektardan artıq olacaq hotel və konfrans mərkəzinin inşaat işlərinə bu ilin aprelində başlanılıb. Mərkəz ümumilikdə 154 otaqdan ibarət olacaq. Burada 400 nəfərlik konfrans zalı, görüş otaqları, restoranlar, mağazalar, yeraltı və yerüstü avtodayanacaqlar və digər zəruri infrastruktur yaradılacaq.

Ümumiyyətlə, Şuşa hotel və konfrans mərkəzinin inşası şəhərin tarixi görkəminin bərpası, əvvəlki şöhrətinin özünə qaytarılması və əhəmiyyətli zəngin mədəni həyatına qovuşması üçün aparılan bərpə-quruculuq işlərində mühüm yer tutur. Xatırladaq ki, qədim dövrdə Böyük İpək yolunun əsas qovşaqlarından biri olan Şuşa Avropa və Şərqi şəhərləri ilə birbaşa ticarət əlaqəsi saxlayırdı. Bu şəhərlərdən davamlı gələn tacirlərin gətirdikləri malları saxlamaq üçün karvansaralar tikilirdi. Məhz bu baxımdan mərkəz karvansara konsepti əsas götürülürək müasir və milli memarlıq üslublarının sintezi ilə dizayn edilmiş. Xarici görünüşündə milli memarlıq



## İLHAM ƏLİYEV Zəfərinin Şuşa zirvəsi

Şuşaya azadlıq bəxş edən  
Müzəffər Ali Baş Komandan  
indi onun quruculuğunun  
baş memarıdır



elementləri tətbiq olunacaq. Fasadın üz-üzəsinə isə şəhərin tarixi binalarının tikintisində işlədilmiş Şuşa daşından istifadə ediləcək.

Tezliklə Şuşada əvvəlkindən də gözəl yaşayış məhəllələri tikiləcək və öz doğma evlərindən didərgin düşən şuşalıları, eləcə də bütün qarabağlıları, şərqi zəngəzururları el-obalarına qayıdacaqlar və ata, baba yurdlarında yaşayışlarına davam edəcəklər. Yeni Qarabağda yeni dövr başlayacaq, quruculuq işlərindən sonra isə müasirləşmə dövrü olacaq.

### Şuşanın işıqları sönmür

Vətən müharibəsindən sonra Prezident İlham Əliyevin tapşırığına uyğun olaraq Şuşa şəhəri qısa müddətdə - 37 gün ərzində elektrik enerjisi ilə təmin edildi. Bundan sonra şəhərdə müasir elektrik şəbəkəsinin yaradılması üçün plan hazırlandı. Mövcud şəbəkə əvvəlki vaxtlardan qalma 48 ədəd köhnə transformator məntəqəsindən ibarət idi. Ona görə də 35/04 kV-luq 9 elektrik yarımstansiyanın inşası planlaşdırıldı.



Artıq onlardan 6-da işlər yekunlaşmaq üzrədir. "Azərişiq" ASC-nin Şuşa Elektrik Şəbəkəsinin rəisi Elxan Əhmədov deyir ki, Şuşada Rəqəmsal İdarəetmə Mərkəzinin istifadəyə verilməsi şəhərin dayanıqlı və keyfiyyətli enerji ilə təchizatı baxımından əhəmiyyətli hadisədir. Əhəmiyyətli üçüncü 35/10-6/0,4kV-luq paylayıcı elektrik şəbəkələrinin yerinə Şuşada qurulan yeni dairəvi elektrik təchizatı sxemi müasir dərəcəyə uyğun ikitəməli 35/0,4kV-luq şəbəkələrlə əvəz ediləcək.

Hazırda Şuşa dayanıqlı enerji ilə təmin edilir. 5 ədəd yarımstansiya vasitəsilə polis, hərbi birləşmələrin bina-

ları, küçələr və yaşayış məntəqələri və istilik sistemləri elektrikle təmin edilir. Bir stansiyada ikidövrüylü 4 ədəd transformator yerləşdirilib. Hər transformatorun gücü 2,5 mVA-dır. Əgər hansısa xətdə qəza olarsa, dərhal digər transformatorlar işə düşür. Yəni Şuşanın elektrikle təminatında heç bir problem yoxdur.

Onu da qeyd etmək ki, artıq Şuşa şəhərinin elektrik şəbəkəsi Rəqəmsal İdarəetmə Mərkəzi vasitəsilə idarə olunur. Şəhərdə bütün yerüstü elektrik xətləri ləğv edilir. Bundan sonra əhəmiyyətli işıqların Şuşada rast gəlinməyəcək.

Elxan Əhmədov deyir ki, dayaqlar olmayacaq, bütün şəbəkə beton tunellər vasitəsilə və izolyasiyalı kabellərlə abonentin evinə qədər yeraltı olacaq. Bunu da şərhləndirən əmirlər Şuşa şəhərində qış aylarında qeyri-sabit hava şəraitinin hökm sürməsidir. Artıq qışda da Şuşanın işıqları kəsilməyəcək.

### Heç vaxt daimi içməli suyu olmayan Şuşada indi sular kəsilmir

44 günlük Vətən müharibəsi dövründə düşmən qüvvələri şəhəri tərk edərkən magistral su kəmərinə də sıradan çıxarmışdılar. Yaranmış içməli su probleminin həlli məqsədilə ilkin olaraq Daşaltı kəndinin içməli su təchizatı bərpə edilib və Şuşa şəhərinə müvəqqəti olaraq maşınlarla su ilə təmin etmək üçün Daşaltıda sudoldurucu məntəqə yaradılıb.

Bununla paralel olaraq Müdafiə Nazirliyinin müvafiq bölmələri ilə birgə təhlükəsizlik tədbirləri görülməklə diametri 325 mm olan Kiçik Kirs-Şuşa magistral su kəmərinin texniki vəziyyəti təftiş olunub.

Məlum olub ki, hərbi əməliyyatlar zamanı mərmi partlayışları nəticəsində şəhəri içməli su ilə təmin edən 9,4 km uzunluğunda polad borulardan ibarət magistral su kəməri üzərində 12 nöqtədə böyük qəzalar emələ gəlib. Qəzaların qısa müddətdə aradan qaldırılması üçün lazım olan texniki avadanlıq və material tələbatı müəyyən edilib, həmçinin "Azərsu" ASC tərəfindən əlavə mühəndis-mütəxəssis heyəti, qəzabərpə briqadası Şuşa şəhərinə ezam edilib.

Qəzabərpə işlərinə cəlb olunmuş texnikaların maneəsiz hərəkəti üçün kəmərin marşrutu boyu mümkün olan yerlərdə istismar yolu salınıb, texnikaların hərəkətinin mümkün olmadığı yerlərə isə mal-materiallar əllə daşınaraq təmir işlərinə başlanılıb. Mürəkkəb relyefə malik ərazidə, meşə və dağ şəraitində magistral su kəmərinin qəzalı hissələri təmir edilib və Kiçik Kirs mənbəyində uzunluğu 9,4 km olan Kiçik Kirs-Şuşa magistral su kəmərinin qəzalı hissələrində bərpə işləri aparılıb. Qısa müddət ərzində Kiçik Kirs - Şuşa və Zarıslı - Şuşa magistral su kəmərlərinin qəzalı hissələri bərpə edilib. 2020-ci il noyabrın 25-də Kiçik Kirs, dekabrın 20-də isə Zarıslı mənbəyindən şəhərə suyun verilməsi təmin olunub. Şəhərdaxili şəbəkədə tənzimləmə işləri aparılıb. "Azərsu" ASC tərəfindən Şuşa şəhəri, Kəlbəcər, Laçın, Zəngilan rayonları və Hadrut qəsəbəsində fasiləsiz xidmət təşkil edilib.

Hazırda isə Şuşaya iki mənbədən - Zarıslı və Kirs dağının ətəyindən içməli su xətti çəkilib. Əvvəllər bu xətlər ayrı-ayrılıqda Şuşanı su ilə təmin edirdi. Ancaq sonradan nasosxana və təzyiqləndirici inşa edildikdən sonra hər iki xətt bir məntəqədə birləşir və oradan şəhərə suyun verilməsi təmin edilir. Yəni şəhər 24 saat dayanıqlı içməli su ilə təmin olunur. Şəhərin daxilində 6 ədəd qazanxana tikilib və onların hamısı su ilə təchiz edilib.

Şuşa şəhərinin içməli və tullantı su təchizatı sistemlərinin yenidən qurulmasının növbəti mərhələsində şəhərdaxili içməli və tullantı su şəbəkələrinin tamamilə yenidən qurulması, tullantı sətəmizləyici qurğunun inşası nəzərdə tutulur.

Hazırda "Azərsu" ASC tərəfindən Şuşa şəhərində fasiləsiz xidmət təşkil edilib. Xidmət briqadaları mənbələrdə, magistral kəmərlərdə və şəhərdaxili paylayıcı şəbəkələrdə yaranan bələkə problemlərin operativ həlli məqsədilə fəaliyyət göstərir.

### Şuşa möhtəşəm turizm mərkəzinə çevriləcək

Şuşa yenidən qurulur və daha möhtəşəm, daha özəmətli olacaq. Şuşanın yenidən qurması isə İlham Əliyevin adı ilə bağlıdır. Azərbaycanın mədəniyyət paytaxtı elan edilən Şuşada bu gün şəhərin əsl tarixi simasının bərpası yönündə nəhəng layihələr gerçəkləşdirilir. Qısa müddətdə Şuşanın Baş planının hazırlanması, böyük şair Molla Pənah Vəqifin büstünün və muzey-məqbərə kompleksinin öz ilkin görkəminə qaytarılması, Bülbülün ev-muzeyinin və Üzeyir bəy Hacıbəylinin heykəlinin açılışları, habelə buradakı tarixi, dini və memarlıq abidələrinin bərpası prosesi ölkəmizin mədəniyyət paytaxtındakı kompleks işlərin tərkib hissəsidir.

İllər öncə Ulu Öndər Heydər Əliyev Qarabağın tacı olan Şuşa şəhərinin hər bir azərbaycanlı üçün dəyərini qiymətləndirərək demişdir ki, "Şuşasız Qarabağ, Qarabağsız isə ümumiyyətlə, Azərbaycan yoxdur". Bu bir cümlə, Şuşanın bizim üçün nə dərəcədə dəyərli olduğunu böyük ifadəsi idi.

28 illik həsrətdən sonra Şuşa azadlığına qovuşanda isə xilaskar İlham Əliyev Şuşanı belə qiymətləndirdi: "Şuşa təkcə şuşalıları üçün yox, bütün azərbaycanlıları üçün, vətəni, millətini sevən hər bir vətəndaşımız üçün əziz şəhərdir, əziz bir torpaqdır, əziz bir qaladır, əziz bir abidədir".

Bütün bərpə işlərindən sonra təbiəti və memarlığı ilə gözəl olan şəhər həm də turizm mərkəzinə çevriləcək. Şuşada dalğalanan bayrağımız Rusiya sülhməramlılarının nəzarətində olduğu Xankəndidə yaşayan ermənlərə gözdəgəli verir. Yuxarı Gövhər ağa məscidinin minarəsindən səslənən azan səsi Şuşanı azadlığına qovuşdu-ran şəhidlərimizin ölməz ruhunu şad edir.

Rəşad BAŞƏLİYEV,  
Elçin CƏFƏROV,  
"Azərbaycan"

Bakı-Şuşa-Bakı

